

22-08-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇప్పుడు వాపసు ఇంటికి వెళ్ళాలి. అందువలన తండ్రిని స్మృతి చేయుటకు, తమ చరిత్ర(స్వభావ-సంస్కారముల)ను సరిదిద్దుకొనుటకు శ్రమించండి. ”

ప్రశ్న:- అజ్ఞాన నిద్రలో నిద్రపుచే విషయము ఏది? దాని వలన ఏ నష్టము జరిగింది?

సమా:- కల్దాయుష్షును లక్షల సంవత్సరములని చెప్పడము అజ్ఞాన నిద్రలో నిదురింపజేయు విషయము. దీని వలన జ్ఞాన నేత్ర హీనులైపోయారు. ఇల్లు చాలా దూరముగా ఉందని భావిస్తారు. లక్షల సంవత్సరముల వరకు ఇక్కడే సుఖ-దుఃఖాల పాత్ర చేయాలని బుద్ధిలో ఉంది. కావున పావనముగా తయారగుటకు కష్టపడరు. కాని ఇప్పుడు ఇల్లు చాలా సమీపంగా ఉందని పిల్లలైన మీకు తెలుసు. మనమిప్పుడు కష్టపడి కర్మాతీతముగా తయారవాలి.

ఓంశాంతి. మధురాతి మధురమైన పిల్లలకు తండ్రి ఇప్పుడు ఇంటిని గుర్తు చేయిస్తున్నారు. భలే భక్తిమార్గములో కూడా ఇంటిని స్మృతి చేస్తారు కాని ఎప్పుడు, ఎలా వెళ్ళాలో ఏమియూ తెలియదు. కల్దాయుష్షును లక్షల సంవత్సరములని చెప్పినందువలన ఇంటిని కూడా మరచిపోయారు. లక్షల సంవత్సరములు ఇక్కడే పాత్ర చేయాలని భావించారు. కావున ఇంటిని మరచిపోతారు. ఇప్పుడు తండ్రి గుర్తు చేయిస్తున్నారు - పిల్లలారా! ఇల్లు చాలా సమీపములో ఉంది, ఇప్పుడు మన ఇంటికి వెళ్తాము. మీరు పిలిచినందువలన నేను వచ్చాను. వెళ్తామా? ఎంత సహజమైన విషయము! భక్తి మార్గములో ముక్తిధామమునకు ఎప్పుడు వెళ్తామో తెలియదు. ముక్తిధామమునే ఇల్లు అని అంటారు. లక్షల సంవత్సరములని చెప్పినందున అందరూ మరచిపోతారు. తండ్రిని, ఇంటిని కూడా మరచిపోతారు. లక్షల సంవత్సరములని చెప్పడము వలన చాలా తేడా చేస్తుంది. అజ్ఞానములో నిద్రపోయిన విధముగా ఉన్నారు. ఎవ్వరికీ అర్థము కాదు. భక్తిమార్గములో ఇల్లు చాలా దూరముగా ఉందని చెప్పారు. ఇప్పుడు ఆ ముక్తిధామమునకు వెళ్ళాలని తండ్రి చెప్తున్నారు. లక్షల సంవత్సరములు మీరు భక్తి చేయ్యరు. భక్తి ఎప్పుడు ప్రారంభమైనదో కూడా మీకు తెలియదు. లక్షల సంవత్సరాలను లెక్కించే అవసరమే లేదు. తండ్రిని మరియు ఇంటిని మరచిపోతారు. డ్రామాలో ఇది కూడా రచింపపడింది. కాని అనవసరముగా ఇంత దూరము చేసేస్తారు. ఇప్పుడు తండ్రి చెప్తున్నారు - పిల్లలారా, ఇల్లు చాలా దగ్గరగా ఉంది, నేనిప్పుడు మిమ్ములను తీసుకెళ్ళుటకు వచ్చాను. ఇంటికి వెళ్ళాలంటే తప్పకుండా పవిత్రముగా తయారవ్వాలి. గంగా స్నానమును చేస్తూ వచ్చారు కాని పవిత్రముగా తయారుకాలేదు. పవిత్రముగా తయారైతే ఇంటికి వెళ్ళిపోయేవారు. కాని ఇంటి గురించే తెలియకుంటే, పవిత్రత గురించి కూడా తెలియదు. అర్థకల్పము నుండి భక్తి చేసినందున దానిని వదిలిపెట్టలేరు. ఇప్పుడు తండ్రి చెప్తున్నారు - భక్తి పూర్తి అవుతుంది. భక్తిలో అయితే అపారమైన దుఃఖము ఉంటుంది. పిల్లలైన మీరు లక్షల సంవత్సరముల దుఃఖమును చూడలేదు. లక్షల సంవత్సరముల మాటే లేదు. వికారాలలో పడి చాలా మురికిగా తయారైనప్పుడు అసలైన దుఃఖమును మీరు కలియుగములోనే అనుభవించారు. రజోగుణములో ఉన్నప్పుడు కొద్దిగా అర్థము చేసుకునేవారు, ఇప్పుడైతే పూర్తిగా బుద్ధిహీనులైపోయారు. సుఖధామనికి వెళ్ళాలంటే పావనముగా తయారు కండి అని పిల్లలకు చెప్తున్నారు. జన్మ-జన్మల నుండి తల పైన ఉన్న పాప భారమును స్మృతి ద్వారా తొలగించుకోండి. స్మృతి

ద్వారా చాలా ఖషిగా ఉంటారు. ఏ తండ్రి అయితే అర్థకల్పము వరకు సుఖధామమునకు తీసుకెళ్తారో ఆ తండ్రిని పృతి చేయాలి. తండ్రి చెప్తున్నారు - మీరు ఈ విధముగా(లక్ష్మీ నారాయణుల వలె) తయారవ్వాలంటే మొదలు పవిత్రముగా తయారుకావాలి. జత-జతలో చరిత్రను సరిదిద్దుకోవాలి. వికారాలను భూతమని అంటారు. లోభమునే భూతము కూడా తక్కువైనదేమీ కాదు. ఈ భూతము చాలా అశుద్ధమైనది. మానవులను ఒకేసారి చెడుగా తయారు చేసేస్తుంది. లోభము కూడా చాలా పాపము చేయిస్తుంది. 5 వికారములు చాలా కలిగివున్న భూతాలు. వీటన్నిటిని వదిలేయాలి. కామవికారమును వదిలిపెట్టుట ఎంత కష్టమో, లోభమును వదిలిపెట్టుట కూడా అంతే కష్టము. మోహమును వదిలిపెట్టుట కూడా అంతే కష్టము, ఒక రకముగా వదిలిపెట్టవు. తండ్రి ఆయువంతా అర్థము చేయుస్తూ ఉన్నప్పటికీ మోహమునే అంశము అత్తుక్కునే ఉంటుంది. క్రోధము కూడా కష్టముగా సమాప్తమవుతుంది. పిల్లల పై కోపము వస్తుంది అని అంటారు. పేరైతే క్రోధమునే అంటారు కదా. ఏ భూతమూ రాకూడదు కదా, వాటి పై విజయమును పొందాలి.

నేను ఉన్నంత వరకు మీరు పురుషార్థము చేస్తూ ఉండండి అని తండ్రి చెప్తున్నారు. తండ్రి ఎన్ని సంవత్సరాలుంటారు? తండ్రి ఎన్ని సంవత్సరాల నుండి తెలియజేస్తున్నారు, చాలా సమయమును ఇస్తారు. సృష్టి చక్రమును తెలుసుకోవడము చాలా సహజము. 7 రోజులలో మొత్తం జ్ఞానమంతా బుద్ధిలోకి వచ్చేస్తుంది. ఇక జన్మ-జన్మల పాపము సమాప్తమగుటకు సమయము పడుతుంది. ఇదే కష్టము. దీని కొరకు బాబా సమయమును ఇస్తారు. మాయ చాలా వ్యతిరేకిస్తుంది, ఒకేసారి మరిపిస్తుంది. ఇక్కడ కూర్చున్న సమయమంతా పృతిలోనే ఉండరు? బుద్ధి అనేక వైపులకు వెళ్తూ ఉంటుంది, అందువలన సమయమును ఇవ్వాలి, కష్టపడి కర్మాతీత స్థితిని పొందాలి. చదువు చాలా సహజమైనది. తెలివైన పిల్లలైతే 7 రోజులలోనే 84 జన్మల చక్రము ఎలా తిరుగుతుందో అర్థము చేసుకుంటారు. పవిత్రముగా తయారుగుటలోనే శ్రమ ఉంది. దీని కొరకు ఎంత హంగామా జరుగుతుంది! బ్రహ్మకుమారీలు సోదర-సోదరీలుగా తయారు చేస్తారని, కాని ఇది సరియైనదని అర్థము చేసుకుంటారు. ప్రజాపిత బ్రహ్మకు పిల్లలుగా కానంతవరకు పవిత్రముగా ఎలా ఉండగలరు, వికారీ దృష్టి నిర్వికారి దృష్టిగా ఎలా తయారువుతుంది. మనము బ్రహ్మకుమార్ -కుమారీలుగా ఉన్నప్పుడు సోదర-సోదరీలవైతాము అను యుక్తి చాలా బాగుంది. నిర్వికారి దృష్టిని తయారు చేయుటకు ఇది (ఈ యుక్తి) చాలా సహాయము చేస్తుంది. బ్రహ్మ కర్తవ్యము కూడా ఉంది కదా. బ్రహ్మ ద్వారా దేవదేవతా ధర్మమును స్థాపన చేస్తారు, మానవులను దేవతలుగా తయారు చేస్తారు.

పురుషోత్తమ సంగమ యుగములోనే తండ్రి వస్తారు. కావున అర్థము చేయించుటకు ఎంత కష్టపడవలసి ఉంటుంది. తండ్రి పరిచయమును ఇవ్వడానికే సేవారేంద్రములు తెరవబడినవి. బేహద్ తండ్రి ద్వారా బేహద్ వారసత్వము తీసుకోవాలి. భగవంతుడైతే నిరాకారుడు. కృష్ణుడు దేహధారి, వారిని భగవంతుడని చెప్పలేరు. భగవంతుడు వచ్చి భక్తి ఫలితాన్ని ఇస్తారని చెప్తారు. కాని భగవంతుని పరిచయమే లేదు. ఎన్ని విధాలుగా తెలియజేసినా వారు అర్థము చేసుకోరు. దేహధారులైతే తప్పకుండా పునర్జన్మలు తీసుకుంటారు. ఇప్పుడు వారి ద్వారా వారసత్వము ఆత్మలకు ఒక్క పరమపిత ద్వారా వారసత్వము లభిస్తుంది. ఆత్మలకు ఒక్క పరమాత్మ ద్వారానే వారసత్వము లభిస్తుంది. మానవులు మానవులకు జీవన్ముక్తిని ఇవ్వలేరు. ఈ వారసత్వమును పొందు పిల్లలైన మీరు పురుషార్థము చేస్తాన్నారు. ఆ తండ్రిని పొందుకొనుటకు మీరెంత

వెతుకుతూ ఉండేవారు! మొదట కేవలము ఒక్క శివునికే పూజ చేస్తూ ఉండేవారు, మరే వైపు వెళ్తూ ఉండేవారు కాదు. అది అవ్యభిచారి భక్తి. ఇతరుల మందిరాలు మొదలైనవి ఇన్ని లేవు. ఇప్పుడైతే చాలా చిత్రాలున్నాయి, మందిరాలు మొదలైనవి తయారు చేస్తున్నారు. భక్తిమార్గములో మీరెంత కష్టపడవలసి ఉంటుంది. శాస్త్రాలలో గతి, సద్గుణల మార్గమును గురించి తెలపలేదని మీకు తెలుసు. దానిని కేవలము తండ్రి ఒక్కరే చెప్తారని మీకు తెలుసు. భక్తిమార్గములో ఎన్ని మందిరాలను తయారుచేస్తూ ఉంటారు. వాస్తవానికి సత్యయుగములో ఉన్న దేవదేవతలకు మాత్రమే మందిరాలు ఉంటాయి. మరే మానవులకు మందిరాలు ఉండవు ఎందుకనగా మానవులు పతితులు. పతిత మానవులు పావనమైన దేవతలకు పూజ చేస్తారు. భలే వారు కూడా మానవులే, కాని వారిలో దైవ గుణములున్నాయి. దైవగుణములు లేనివారు వారిని పూజిస్తారు. స్వయం మీరే పూజ్యులుగా ఉండేవారు, తర్వాత పూజారులుగా అయ్యారు. మానవులకు భక్తి చేయడమంటే 5 తత్వాలను పూజించుట. శరీరము 5 తత్వాలతో తయారు చేయబడింది. పిల్లలిప్పుడు ముక్తిధామములోకి వెళ్లాలి, ఇందుకొరకే ఇంత భక్తి చేశారు. ఇప్పుడు నాతో పాటు తీసుకెళ్తాను. మీరు సత్యయుగమునకు వెళ్తారు. పతిత ప్రపంచము నుండి పావన ప్రపంచమునకు తీసుకెళ్తుంటే తండ్రి వచ్చారు. పావన ప్రపంచములు రెండే. అవి ముక్తి మరియు జీవన్ముక్తి. తండ్రి చెప్తున్నారు - మధురాతి మధురమైన పిల్లలారా! నేను కల్ప-కల్పము సంగమ యుగములోనే వస్తాను. భక్తిమార్గములో మీరెంత దుఃఖమును అనుభవించిస్తారు! నలువైపులా చుట్టినా..... అని పాట కూడా ఉంది కదా? ఎవరికి దూరముగా ఉన్నారు? తండ్రికి. తండ్రిని వెతుకుటకు జన్మ-జన్మలు ప్రదక్షిణలు చేశారు. అయినా తండ్రి నుండి దూరముగానే ఉన్నారు. అందువలన హే పతిత పావనా! రండి, వచ్చి పావనముగా తయారుచేయండి అని పిలిచారు. తండ్రి తప్ప మరెవ్వరూ పావనముగా చేయలేరు. ఇది 5 వేల సంవత్సరముల ఆట. శ్రామానుసారము ప్రతి ఒక్కరు పురుషార్థము చేస్తారు, కల్ప క్రితము చేసిన విధముగానే రాజధాని స్థాపన అవుతూ ఉంది. అందరూ ఒకే విధముగా చదవరు. ఇది పాఠశాల కదా. రాజయోగ చదువును దేవదేవతా ధర్మమునకు చెందినవారు చదువుకొనుటకు వస్తారు. మూలవతనములో కూడా ఉన్న సంఖ్య ఖచ్చితంగా ఉంటుంది. ఎక్కువ లేదు, తక్కువ లేదు, నాటకములో పాత్రధారుల అంచనా ఖచ్చితముగా ఉంటుంది కాని అర్థము చేసుకోలేరు. ఉన్నవారందరూ ఖచ్చితముగా మరలా వచ్చి పాత్ర చేస్తారు. మరలా మీరు క్రొత్త ప్రపంచమునకు వస్తారు. మిగిలిన వారందరూ అక్కడికి వెళ్లవలెనారు. ఇప్పుడు ఎవరైనా లెక్కపెట్టాలంటే లెక్కించగలరు. తండ్రి మీకిప్పుడు చాలా గుహ్యమైన విషయాలను చెప్తున్నారు. మొదటికి, ఇప్పటికి అర్థము చేయించుటలో ఎంత తేడా ఉంది! చదువుకొనుటకు సమయము పడుతుంది. వెంటనే ఎవ్వరూ ఐ.సి.ఎస్.గా తయారు కాలేరు. చదువు కూడా నెంబర్వార్గా ఉంటుంది. మానవుల బుద్ధిలో సహజముగా కూర్చునేందుకు తండ్రి ఎంత సహజముగా తెలియజేస్తున్నారు! రోజురోజుకు క్రొత్త క్రొత్త పాయింట్లు తెలియజేస్తూ ఉంటారు. పతిత పావనుడైన నన్ను పిలిచారు కనుక నేను వచ్చాను, మీరు పావనముగా తయారుకండి అని తండ్రి ఇప్పుడు చెప్తున్నారు. స్వయమును ఆత్మ అని భావించి నన్నొక్కరినే పూజిస్తే మీరు సతోప్రధానముగా అయిపోతారు. తర్వాత పాత్ర చేయుటకు ఇక్కడికి రావలసి ఉంటుంది. తండ్రి చెప్తున్నారు - ఆత్మ పతితముగా తయారయ్యింది. అందువలన పావనముగా తయారగుటకు పతితపావనుడైన తండ్రిని స్మృతి చేస్తారు. ఇంత చిన్న ఆత్మ ఎంత పాత్ర చేస్తుంది - ఎంత విచిత్రముగా ఉంది, దీనిని ప్రాకృతికము అని అంటారు. దానిని చూడలేము.

మేము పరమాత్ముని సాక్షాత్కారము చేసుకుంటామని కొందరు అంటారు. ఇంత చిన్న బిందువును ఎలా సాక్షాత్కారము చేస్తారు. నన్ను తెలుసుకోగలరు కాని చూడటము కష్టము. ఆత్మ పాత్ర చేయుటకు ఈ కర్మేంద్రియములు లభించాయి. ఎన్ని విధాలుగా పాత్ర చేస్తుంది! ఇది అద్భుతము. ఆత్మ ఎప్పటికీ అరగదు. ఇది అవినాశి ద్రామా. ఇది తయారు చేయబడిన అవినాశి ద్రామా. ఎప్పుడు తయారైనదని అడగలేరు. దీనిని అనాది అని అంటారు. రావణుని ఎప్పటి నుండి కాలుస్తూ ఉన్నారని, శాస్త్రములను ఎప్పటి నుండి చదువుతూ వచ్చారని మనుష్యులను ప్రశ్నిస్తే - తెలియదు, ఇది అనాది అని చెప్పేస్తారు. తబ్బిబ్బయ్య ఉన్నారు కదా. పిల్లలను చదివించే విధముగా తండ్రి వచ్చి తెలియజేస్తున్నారు.

బేహద్ బుద్ధిహీనులుగా ఉన్న మనలో తర్వాత బేహద్ సమర్థత(బుద్ధివంతము) వచ్చిందని మీరు తెలుసుకున్నారు. అది హద్దు చదువు. ఇది బేహద్ చదువు. అర్థకల్పము పగలు, అర్థకల్పము రాత్రి. 21 జన్మల వరకు మీరు దుఃఖమును కొద్దిగా కూడా అనుభవించరు. వెంట్రుకను కూడా కదిలించలేరు అని అంటారు. ఎవరూ దుఃఖమును ఇవ్వలేరు. దాని పేరే సుఖధామము. ఇక్కడ సుఖము లేనే లేదు. పవిత్రతయే ముఖ్యమైనది. గుణగణాలు (స్వభావ సంస్కారములు) బాగుండాలి కదా.

ప్రతి విషయమును పిల్లలకు స్పష్టముగా తెలియజేస్తారు. ప్రతి విషయములో లాభ-నష్టములుంటాయి కదా. తండ్రి చెప్తున్నారు - ఇప్పుడైతే లాభము ప్రసక్తే లేదు. ఇంకా నష్టానికి నష్టమే జరగనున్నది. విశాశ సమయము వచ్చినప్పుడు ఏమేమి జరుగుతుందో చూడండి. వర్షము పడకపోతే ధాన్యము వెల ఎంత పెరిగిపోతుంది! 3 సంవత్సరముల తర్వాత చాలా ధాన్యముంటుందని ఎంతో చెప్తారు, అయినా బయటి నుండి ధాన్యమును తెప్పిస్తూనే ఉంటారు. ఒక ధాన్యపు గింజ కూడా దొరకని పరిస్థితి వస్తుంది. ఎన్నో ఆపదలు రానున్నాయి. వాటిని ఈశ్వరీయ ఆపదలని అంటారు. వర్షము పడకపోతే కరువు కాటకాలు తప్పక వస్తాయి. అన్ని తత్వాలు మొదలైనవన్నీ ప్రకోపములను చూపిస్తాయి. ఎక్కువ స్థానాలలో వర్షాలు పడి నష్టపరుస్తాయి.

తండ్రి ఆది సనాతన దేవీ దేవతా ధర్మమును స్థాపన చేస్తున్నారని పిల్లలైన మీకు తెలుసు. ఇది మీ లక్ష్యము. మిమ్ములను మరలా నరుని నుండి నారాయణునిగా తయారు చేస్తున్నారు. ఈ బేహద్ పాఠమును బేహద్ తండ్రియే చదివిస్తారు. ఎవరు ఏ విధముగా చదువుతారో ఆ విధముగా పదవి పొందుతారు. తండ్రి పురుషార్థము చేయిస్తారు. పురుషార్థము తక్కువగా చేస్తే పదవి కూడా తక్కువగా పొందుతారు. టీచరు కూడా విద్యార్థులకు తెలియజేస్తారు కదా. ఇతరులను తమ సమానముగా తయారు చేసినప్పుడు, వీరు బాగా చదువుతూ చదివిస్తారని తెలుస్తుంది. ముఖ్యమైనది - స్మృతియాత్ర. తల పై పాప భారము చాలా ఉంది. నన్ను స్మృతి చేస్తే పాపము భస్మమవుతుంది. ఇది ఆత్మిక యాత్ర. శివబాబాను స్మృతి చేయండి అని చిన్న పిల్లలకు కూడా నేర్పించండి. వారికి కూడా హక్కు ఉంది. స్వయమును ఆత్మ అని తెలుసుకుని తండ్రిని స్మృతి చేయాలని తెలియదు. కేవలము శివబాబాను స్మృతి చేస్తారు. కష్టపడితే వారి కళ్యాణము కూడా జరుగుతుంది. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.



**ధారణ కొరకు ముఖ్య సారము**

1. నరుని నుండి నారాయణుని పదవిని పొందుటకు బేహద్ తండ్రి ద్వారా బేహద్ పాఠమును చదువుకుని ఇతరులను చదివించాలి. తమ సమానుముగా తయారుచేయు సేవ చేయాలి.
2. లోభ, మోహముల అంశాల(బంధాల)ను తొలగించుటకు కష్టపడాలి. ఏ భూతము లోపలికి ప్రవేశించని విధముగా తమ చరిత్ర (గుణగణాల) ను సరిదిద్దుకోవాలి.

**వరదానము:- “ మీ సంకల్పాలను శుద్ధముగా, జ్ఞాన స్వరూపంగా, శక్తి స్వరూపంగా చేసుకొను సంపూర్ణ పవిత్ర భవ ”**

తండ్రి సమానంగా అగుటకు పవిత్రతా పునాదిని పక్కా చేకొండి. పునాదిలో బ్రహ్మచర్య వ్రతమును ధారణ చేయుట సామాన్య విషయము, కేవలం అందుకే సంతోషించకండి. దృష్టి, వృత్తులకు ఇంకా ఎక్కువ ప్రాముఖ్యతనివ్వండి, అంతేకాక మీ సంకల్పాలను శుద్ధంగా, జ్ఞాన స్వరూపంగా, శక్తి స్వరూపంగా చెయ్యండి. సంకల్పాలలో ఇప్పటికీ చాలా బలహీనంగా ఉన్నారు. ఈ బలహీనతను కూడా సమాప్తము చేసేవారిని సంపూర్ణ పవిత్రులని అంటారు.

**స్లోగన్:- “ దృష్టిలో అందరిపట్ల దయాభావన, శుభభావనలుంటే అభిమానము లేక అవమానముల అంశము కూడా రాదు ”**